

مشکلات بھی آئیں گی ابتلاء بھی آئیں گے لیکن آخری فتح جماعت احمدیہ کی ہے انشاء اللہ  
حضرت مسیح موعود علیہ الصلوٰۃ والسلام کے ذریعہ سے جاری ہونے والا نظام خلافت ہی وہ حقیقی نظام ہے  
جس کے ساتھ ترقیات وابستہ ہیں اور دنیا کی امن و سلامتی بھی وابستہ ہے

خلاصہ خطبہ جمعہ حضرت خلیفۃ المسیح الخامس ایدہ اللہ تعالیٰ بنصرہ العزیز بیان فرمودہ مورخہ 26 ربیعی 2017ء بمقام مسجد بیت الفتوح، مورڈن (لندن)

تشہد، تعود اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے درج ذیل آیت کریمہ کی اور اس کا ترجمہ پیش فرمایا:  
**وَعَدَ اللَّهُ الَّذِينَ آمَنُوا إِنَّكُمْ وَعَمِلُوا الصَّلِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيَمْكُثُنَّ لَهُمْ دِيْنُهُمْ  
الَّذِي ارْتَضَ لَهُمْ وَلَيَبْدِلَنَّهُمْ مِنْ بَعْدِ حَوْفِهِمْ آمِنًا طَيْبُهُمْ وَتَنِي لَا يُشَرِّكُونَ بِي شَيْئًا طَوْمَنَ كَفَرَ بَعْدَ ذَلِكَ فَأُولَئِكَ هُمُ الْفَسِقُونَ**  
(نور: 56) ترجمہ: تم میں سے جو لوگ ایمان لائے اور نیک اعمال بجالائے ان سے اللہ نے پختہ وعدہ کیا ہے کہ انہیں ضرور زمین میں خلیفہ بنائے گا جیسا کہ اس نے ان سے پہلے لوگوں کو خلیفہ بنایا اور ان کے لئے ان کے دین کو جو اس نے ان کے لئے پسند کیا ضرور تنکنت عطا کرے گا اور ان کی خوف کی حالت کے بعد ضرور انہیں امن کی حالت میں بدل دے گا وہ میری عبادت کریں گے میرے ساتھ کسی کو شریک نہیں تھا ایں گے اور جو اس کے بعد بھی ناشکری کرے تو یہی وہ لوگ ہیں جو نافرمان ہیں۔

حضور انور نے فرمایا : یہ آیت جیسا کہ اس کے مضمون سے واضح ہے اللہ تعالیٰ کے مسلمانوں سے اس وعدے کو بیان کر رہی ہے کہ اسلام میں خلافت قائم رہے گی۔ ہاں آنحضرت صلی اللہ علیہ وسلم کے ایک ارشاد کے مطابق مسلمانوں کے عمل اور ایمان کی حالت کی وجہ سے یہ انعام ان سے ایک عرصہ کے لئے چھن جائے گا لیکن خلافت علی منحاج نبوت پھر دنیا میں قائم اور جاری ہوگی۔ مسلمانوں کی اکثریت اس بات کو صحیح نہیں کہ خلافت کا نظام کس طرح قائم ہو گا۔ ایک بہت بڑا طبقہ ایسا بھی ہے مسلمانوں میں جو یہ کہتا ہے کہ کسی خلافت کی ضرورت نہیں ہے اور جو جس فرقے سے تعلق رکھتا ہے اسی پر عمل کرے اور یہی کافی ہے۔ مسلمان علماء کی اس کم علمی اور جہالت کا ذکر کرتے ہوئے حضرت مسیح موعود علیہ الصلوٰۃ والسلام ایک جگہ فرماتے ہیں: بعض صاحب آیت وَعَدَ اللَّهُ الَّذِينَ آمَنُوا إِنَّكُمْ وَعَمِلُوا الصَّلِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ کی عمومیت سے انکار کر کے کہتے ہیں کہ مِنْكُمْ سے صحابہ ہی مراد ہیں اور خلافت راشدہ حقہ انہی کے زمانے پر ختم ہو گئی اور پھر قیامت تک اسلام میں اس خلافت کا نام و نشان نہیں ہو گا۔ گویا ایک خواب و خیال کی طرح اس خلافت کا صرف تیس برس ہی ڈورتا ہے۔ اور پھر ہمیشہ کے لئے اسلام ایک لازوال نبوست میں پڑ گیا نعموذ باللہ۔ ایسی باتوں کو تو سن کر ہمارا بدن کا نپ جاتا ہے کہ گویا اسلام کی برکات آگے نہیں بلکہ مدت ہوئی کہ ان کا خاتمه ہو چکا۔

حضور انور نے فرمایا: کچھ ایسے بھی ہیں جو اپنی دُنیاوی حکومتوں کے مل بوتے پر اپنی خلافت قائم کرنا چاہتے ہیں ان کے خیال میں خلافت کی طاقت کی وجہ سے قائم ہو جائے گی اور یہ لوگ اللہ تعالیٰ کے اس واضح پیغام کو نہیں سمجھتے کہ ایمان اور عمل صالح کے ساتھ یہ وعدہ مشروط ہے۔ اللہ تعالیٰ کا حقیقی عابد بنے والوں کے ساتھ یہ وعدہ مشروط ہے۔ عام مسلمانوں کے اس غلط نظریے کی وجہ سے اسلام مختلف طاقتوں نے بھی اسلامی دنیا کو کمزور کرنے کے لئے ایسی تنظیموں کو قائم کرنے میں کردار ادا کیا اور مدد دینی شروع کی جنہوں نے خلافت کے نام پر اپنے آپ کو منظم کیا لیکن یہ کچھ عرصہ تک دنیاوی مقاصد حاصل کر

کے دنیاوی آقاوں کی مدد نہ ملنے کی وجہ سے یا ان کے مقاصد پورے ہونے کی وجہ سے ختم ہو رہی ہیں۔ تین سال ہوئے آریلینڈ میں مجھے ایک جرنلٹ نے پوچھا کہ یہ جو خلافت کا اب دُور شروع ہوا ہے اسلامی دنیا میں اس کی کیا حقیقت ہے۔ میں نے اس کو یہی جواب دیا تھا کہ یہ خلافت نہیں یہ اُسی طرح کے شدت پسند لوگوں کا ایک گروہ ہے جس طرح پہلے گروہ کام کر رہے ہیں اور اس کا انجام بھی آخر میں وہی ہو گا جو باقی شدت پسند گروہوں کا ہو رہا ہے جب تک دنیاوی آقاوں سے خوش رہیں گے یہ کام کرتے رہیں گے جب وہ اپنے ہاتھ کھینچ لیں گے تو آہستہ آہستہ یہ کمزور ہونا شروع ہو جائیں گے۔ اسلام خلاف طاقتوں کا اسلامی دنیا کو کمزور کرنے کا ایک ایجنسڈ تھا وہ پورا کر دیا انہوں نے۔ اس میں مسلمان حکومتوں کے سربراہ بھی شامل ہیں جنہوں نے اپنی کرسیاں بچانے کے لئے رعایا کا خون کیا اور ابھی تک بجائے امن کے مسلمان مسلمان کے لئے ہی خوف کا باعث بنا ہوا ہے اور پھر غیر مسلم دنیا کے امن کو بھی یہی لوگ بر باد کر رہے ہیں۔ اس کی وجہات کچھ بھی ہوں لیکن ایک در دنہ مسلمان جب یہ دیکھتا ہے کہ دنیا میں معصوموں کے قتل اور تباہی پھیلانے میں کسی مسلمان کا ہاتھ ہے تو دل کڑھتا ہے بے چینی ہوتی ہے۔

حضور انور نے فرمایا: گذشتہ دنوں یہاں یو۔ کے میں مانچستر میں واقعہ ہوا اور بلاوجہ بائیس تیس لوگوں کا قتل کر دیا گیا جس میں معصوم بچے بھی شامل تھے۔ یہ انتہائی ظالمانہ فعل ہے اور کسی بھی صورت میں یہ اسلام کی تعلیم کی طرف منسوب نہیں کیا جاسکتا۔ ایسے ظالمانہ واقعات دیکھ کر ہم بے چین ہوتے ہیں۔ اللہ تعالیٰ ان مرنے والوں پر بھی حرم کرے اور ان کے لواحقین کو بھی صبر عطا فرمائے اور ان ظالموں کے ہاتھوں کو بھی روکے جو اسلام کے نام پر اور خلافت کے نام پر یہ ایسی حرکتیں کر رہے ہیں۔ اسی طرح دنیا کے مسلمان ممالک میں بھی جو قتل و غارت اور ظلم و بربریت ہو رہی ہے یہ سب دین سے دور ہٹنے اور اللہ تعالیٰ کے حکم کو نہ مانتے کا نتیجہ ہے۔ یہ عمل جو اسلام کی تعلیم کے خلاف ہو رہے ہیں اور یہ ظلم جو اسلام کے نام پر ہو رہے ہیں اور اسی طرح وہ ظلم بھی جو مسلمان حکومتیں غیر حکومتوں کی مدے سے مسلمانوں کو بمباری کر کے یا بلا امتیاز قتل و غارت کر کے کر رہی ہیں ان سب کا درد ہم احمدی سب سے زیادہ محبوں کر سکتے ہیں جنہوں نے اسلام کی تعلیم کو پہچانا جنہوں نے اسلام کی محبت اور پیار اور امن کی تعلیم کو پہچانا۔ جنہوں نے خلافت کے ہاتھ کے پیچھے خوف کو امن میں بد لئے کے نظارہ دیکھے

حضور انور نے فرمایا : خلافت نہ دنیاوی طاقت سے مل سکتی ہے نہ دنیاوی چالاکیوں سے نہ نہاد علماء کے جمع ہو کر قرارداد دیں پاس کرنے سے جیسا کہ کچھ سال پہلے یہ کوشش بھی ہو چکی ہے کہ مسلمان اکٹھے ہوں اور اپنا کوئی غایفہ چن لیں اس طرح خلافت قائم نہیں ہوگی۔ خلافت کاظماً جو خوف کو امن میں بد لئے والا نظام ہے اللہ تعالیٰ اور اس کے رسول کے بتائے ہوئے طریق کے مطابق عمل میں آنا ہے۔ جس کے بارے میں اللہ تعالیٰ نے قرآن کریم میں فرمایا وَأَخْرِيْنِ مِنْهُمْ لَمَّا يَلْحَقُوا إِلَهُمْ۔ جب یہ آیت نازل ہوئی ایک صحابی نے آنحضرت صلی اللہ علیہ وسلم سے پوچھا۔ یا رسول اللہ! وہ کون لوگ ہیں جو ابھی ان کے ساتھ نہیں ملے اور صحابہ کا درج رکھتے ہیں؟ آنحضرت صلی اللہ علیہ وسلم نے حضرت سلمان فارسی کے کندھے پر ہاتھ رکھ کر فرمایا کہ اگر ایمان ثڑیا کے پاس بھی پہنچ گیا تو ان لوگوں میں سے کچھ لوگ اسے واپس لے کر آئیں گے اور آخرین کے مقام کے بارے میں ایک موقع پر آنحضرت صلی اللہ علیہ وسلم نے فرمایا کہ میری امت ایک مبارک امت ہے۔ نہیں معلوم کہ اس کا اول زمانہ بہتر ہے یا آخری زمانہ۔ پس آخری زمانے کی بہتری کی خوشخبری بھی آنحضرت صلی اللہ علیہ وسلم نے دی ہے۔ آج ایمان کو دنیا میں قائم کرنے کی کوشش آنحضرت صلی اللہ علیہ وسلم کے عاشق صادق کے ذریعہ جاری نظام کے علاوہ کون ہے جو کر رہا ہے۔ جو امن پیار اور محبت کے ساتھ اسلام کا پیغام دنیا میں پھیلارہا ہے۔ ایمانوں کو دنیا میں قائم کرنے کے لئے کوشش کر رہا ہے۔

پس یہ کام ہے جو ہم نے کرنا ہے۔ تجدید دین اور ایمان کو قائم کرنے کے لئے اس زمانے میں مسح موعود اور مہدی معہود کے ساتھ ہی جڑنا ہو گا جو خاتم اخفاء بھی ہے آخرین کے پہلوں کے ساتھ جتنے کے متعلق ایک جگہ حضرت مسیح موعود علیہ الصلوٰۃ والسلام فرماتے ہیں:

اس آیت کا حاصل یہ ہے کہ خدا وہ خدا ہے کہ جس نے ایسے وقت میں رسول بھیجا کہ لوگ علم اور حکمت سے بے بہرہ ہو چکے تھے اور علوم حکمیہ دینیہ جن سے تمکیل نفس ہو اور نفوس انسانیہ علمی اور عملی کمال کو پہنچیں بالکل گم ہو گئی تھی۔ لوگ مگر ابھی میں بتلاتھے، تب ایسے وقت میں خدا تعالیٰ نے اپنارسول امی بھیجا اور اس رسول صلی اللہ علیہ وسلم نے انکے نفسوں کو پاک کیا اور علم الکتاب اور حکمت سے ان کو مملو کیا اور خدا شناسی کے نور سے ان کے دلوں کو روشن کیا۔ اور پھر فرمایا کہ ایک گروہ اور ہے جو آخری زمانہ میں ظاہر ہو گا وہ بھی اول تاریکی اور گمراہی میں ہوں گے اور علم اور حکمت اور یقین سے دور ہوں گے تب خدا ان کو بھی صحابہ کے رنگ میں لائے گا لیعنی جو کچھ صحابہ نے دیکھا ان کو بھی دکھایا جائے گا یہاں تک کہ ان کا صدق اور یقین صحابہ کے صدق اور یقین کی مانند ہو جائے گا۔

پس آپ علیہ السلام نے دوبارہ آکے اسلام کی نشأۃ ثانیہ فرمائی اور صحابہ نے مسح موعود کے ساتھ جڑ کروہ روشنی حاصل کی جو دین کی روشنی تھی۔ مختلف شناسات دیکھے۔ آج بھی بہت سے ایسے ہیں جوتار کی سے نکل کر روشنیاں دیکھ رہے ہیں اور شناسات دیکھ کر جماعت احمدیہ میں شامل ہو رہے ہیں۔

حضور انور نے فرمایا: الجزاً رُکی مثال، ہی آجکل ہمارے سامنے ہے یہ کوئی اتنی پرانی جماعت نہیں ہے لیکن مسح موعود کو مان کر آخرین میں شامل ہونے کے بعد اور خلافت کی اطاعت میں آ کر ان کے ایمان اللہ تعالیٰ کے فضل سے بلند یوں کوچھور ہے ہیں۔ ان کے اسیروں کے ایمان اور یقین کا اندازہ ہم اس خط سے لگاسکتے ہیں جو ایک اسیر کا کل ہی مجھے ملا ہے۔ کہتے ہیں کہ اللہ تعالیٰ کالا کھلا کھٹکر ہے کہ اس نے ہمیں حقیقی اسلام کی نعمت سے نوازا ہے۔ جس نے ہمارے دلوں کو زندہ کیا۔ بنیان مخصوص بنایا اور اس کی رضا کی خاطر ایک دوسرے سے محبت کرنے والا بنایا اور خلیفہ وقت کے ہاتھ پر اکٹھا کیا۔ مجھے مخاطب کر کے لکھتے ہیں کہ سیدی! راہِ مولیٰ میں اسیری کے بعد سارے ملک سے احمدی بھائی آ کر مل رہے ہیں اور خدا کی خاص مدد پر شاداں و فرحاں ہیں ایک اسیری ہے لیکن اللہ تعالیٰ کے انعامات جو ہو رہے ہیں اس پر خوشی بھی منار ہے ہیں۔ سب اس بات پر مصر ہیں کہ اعلاءِ حق کے لئے کام اور دعا کو جاری رکھا جائے۔ جتنی مرضی سختیاں آئیں حق پھیلانے کے لئے ہم اپنا کام بھی جاری رکھیں گے اور اللہ تعالیٰ سے مدد بھی مانگیں گے دعائیں کرتے رہیں گے۔ لکھتے ہیں کہ اس ابتلاء میں آپ کی دعا کی قبولیت کے نمونے ہم نے اپنی آنکھوں سے دیکھے۔ کہتے ہیں اللہ تعالیٰ کی حمتیں الجزاً رکے کمزور احمدیوں پر نازل ہو رہی ہیں۔ حضور انور نے فرمایا: کچھ اسیران و ہاں رہا بھی ہوئے ہیں۔ اللہ تعالیٰ باقی اسیران کی رہائی کے بھی جلد سامان پیدا فرمائے۔

پھر ایک اسیر لکھتے ہیں کہ عرصہ اسیری میں یقین ہوا کہ اللہ تعالیٰ نے خاص مصلحت کے تحت یہ سامان کیا یعنی کہ ہمیں جو قیدی بنایا گیا یا اسرا عین ملیں یا مقدمے چلے یا اللہ تعالیٰ کی خاص مصلحت تھی تاکہ وہ اپنے عجائبات میں سے کچھ دکھائے۔ کہتے ہیں کہ آزادی اور آرام کے زمانے میں جو کام میا بیان ہمیں ہو رہی تھیں ہم سمجھتے تھے کہ ہم نے خدا تعالیٰ کا چہرہ دیکھ لیا اور اس کی راہوں سے واقف ہو گئے ہیں لیکن اب پتا چلا کہ پہلے بہت کم دیکھا تھا اور اب اس کی قدرتوں کے اصل نمونے دیکھے کہتے ہیں۔ لکھتے ہیں مجھے مخاطب کر کے کہ آپ سے خوابوں میں ملاقاتیں ہوئیں، پھر کہتے ہیں آپ کی دعا عین ہمارا ایمان و یقین بڑھاتی تھیں اور قید میں راحت پہنچاتی تھیں۔ ہماری رہائی یقیناً آپ اور مخلصین جماعت کی دعاویں کا نتیجہ ہے۔ اور یہ بھی لکھتے ہیں کہ حضرت مسح موعود علیہ الصلوٰۃ والسلام کے ذریعہ جاری نظام خلافت کی وجہ سے ان کے تسکین کے سامان ہوتے رہے۔ مخالفین جو خوف پیدا کرنے کے لئے کارروائیاں کرتے تھے اللہ تعالیٰ اپنے خاص فضل سے خلافت کے ساتھ جڑے رہنے کی وجہ سے اس میں سے ان کے لئے تسکین کے سامان پیدا فرمادیتا تھا۔

حضور انور نے فرمایا: یہ چھوٹی سی نئی جماعت جو ہے الجزاً رکی اپنے ابتلاء میں جس دور سے گزر رہی ہے اور قائم ہے اور اب ان کے جذبات کا اظہار و خطوط سے ہی ہو جاتا ہے۔ فرمایا یہ الجزاً رکے احمدی جن میں سے چند ایک کے علاوہ کسی نے خلیفہ وقت کو کبھی دیکھا بھی نہیں لیکن ایمان میں کامل ہونے کی وجہ سے اس طرح اللہ تعالیٰ ان کے لئے تسکین کے سامان پیدا فرمارہا ہے جس طرح حضرت مسح موعود علیہ الصلوٰۃ والسلام کے زمانہ میں آپ کے قریبیوں میں دل کی تسکین کے سامان پیدا ہو رہے تھے۔ یہ سب کچھ اس لئے ہو رہا ہے کہ اللہ تعالیٰ نے حضرت مسح موعود علیہ الصلوٰۃ والسلام سے یہ وعدہ فرمایا تھا کہ آپ کے بعد قدرت ثانیہ جو کہ خلافت ہے اس کے ذریعہ پھر اللہ تعالیٰ آپ علیہ السلام کے مشن کی تکمیل کرے گا اور اسلام کو دوبارہ غلبہ عطا فرمائے گا اور ماننے والوں کی تسکین کے سامان بھی کرے گا۔ چنانچہ حضرت مسح موعود علیہ الصلوٰۃ والسلام رسالہ الوصیت میں اپنے اس دنیا سے جانے اور خلافت کے ذریعہ جماعت کی ترقیات کے جاری رہنے کے متعلق بیان کرتے ہوئے فرماتے ہیں کہ:

سوائے عزیز و اجب کہ قدیم سے سنت اللہ یہی ہے کہ خدا تعالیٰ دو قدرتیں دکھلاتا ہے تا خالفوں کی دوجھوٹی خوشیوں کو پامال کر کے دکھلا دے سواب ممکن نہیں ہے کہ خدا تعالیٰ اپنی قدیم سنت کو ترک کر دیو۔ اس لئے تم میری اس بات سے جو میں نے تمہارے پاس بیان کی ٹھیکین مت ہو اور تمہارے دل پر یشان نہ ہو جائیں کیونکہ تمہارے لئے دوسری قدرت کا بھی دیکھنا ضروری ہے اور اس کا آنا تمہارے لئے بہتر ہے کیونکہ وہ دائیٰ ہے جس کا سلسہ قیامت تک منقطع نہیں ہو گا۔ اور وہ دوسری قدرت نہیں آسکتی جب تک میں نہ جاؤں لیکن میں جب جاؤں گا تو پھر خدا اس دوسری قدرت کو تمہارے لئے بچیج دے گا جو ہمیشہ تمہارے ساتھ رہے گی جیسا کہ خدا کا برائیں احمدیہ میں وعدہ ہے اور وہ وعدہ میری ذات کی نسبت نہیں ہے بلکہ تمہاری نسبت وعدہ ہے جیسا کہ خدا فرماتا ہے کہ میں اس جماعت کو جو تیرے پر وہ بیں قیامت تک دوسروں پر غلبہ دوں گا۔

حضور انور نے فرمایا: مشکلات بھی آئیں گی ابتلاء بھی آئیں گے لیکن آخری فتح جماعت احمدیہ کی ہے انشاء اللہ۔ اور حضرت مسیح موعود علیہ الصلوٰۃ والسلام کے ذریعہ سے جاری ہونے والا نظام خلافت ہی وہ حقیقی نظام ہے جس کے ساتھ ترقیات وابستہ ہیں اور امن و سلامتی بھی وابستہ ہے دنیا کی۔ یہی نظام ہے جس کے ذریعہ سے اسلام کی برتری اور غلبہ تمام دنیا پر ثابت ہونا ہے اور قائم ہونا ہے۔ چنانچہ اس غلبہ کی خبر دیتے ہوئے حضرت مسیح موعود علیہ الصلوٰۃ والسلام فرماتے ہیں: اللہ تعالیٰ دو قسم کی قدرت ظاہر کرتا ہے۔ اول خوبنیوں کے ہاتھ سے اپنی قدرت کا ہاتھ دکھاتا ہے۔ دوسرا یہ وقت میں جب نبی کی وفات کے بعد مشکلات کا سامنا پیدا ہو جاتا ہے اور دشمن زور میں آ جاتے ہیں اور خیال کرتے ہیں کہ اب کام بگڑ گیا اور یقین کر لیتے ہیں کہ اب یہ جماعت نابود ہو جائے گی اور خود جماعت کے لوگ بھی تردید میں پڑ جاتے ہیں اور ان کی کمریں ٹوٹ جاتی ہیں اور کئی بد قسمت مرتد ہونے کی راہیں اختیار کر لیتے ہیں۔ تب خدا تعالیٰ دوسری مرتبہ اپنی زبردست قدرت ظاہر کرتا ہے اور گرتی ہوئی جماعت کو سنبھال لیتا ہے پس وہ جو اخیر تک صبر کرتا ہے خدا تعالیٰ کے اس مجزہ کو دیکھتا ہے۔ جیسا حضرت ابو بکر صدیق رضی اللہ تعالیٰ عنہ کے وقت میں ہوا۔

حضور انور نے فرمایا: اللہ تعالیٰ کا یہ بڑا احسان ہے کہ حضرت مسیح موعود علیہ الصلوٰۃ والسلام کے وصال کے بعد ایک جھٹکا تو جماعت کو لوگا لیکن اللہ تعالیٰ نے حضرت خلیفۃ المسیح الاول کے ذریعہ جماعت کو فوراً سنبھال لیا۔ پھر حضرت خلیفۃ المسیح الاول کے وصال کے بعد جماعت کو ایک بڑا جھٹکا لگا اور کافی سخت حالات تھے ایک لمبی تفصیل ہے لیکن نتیجہ کیا ہوا آخر میں خلافت، ہی کامیاب ہوئی اور کامیابوں کی راہوں پر چلتی چلی گئی اور منزلیں طے کرتی چلی گئی۔ پھر خلافت ثالثہ کا دور آیا سختیوں کے دور آئے لیکن اس کے باوجود اللہ تعالیٰ نے فضل فرمایا حکومت کے خوفناک منصوبے تھے لیکن کوئی روک نہیں پیدا ہو سکی جماعت کی ترقی میں۔ خلافت رابعہ میں مزید سختی پاکستان کی حکومت نے دکھائی تو اس ابتلاء میں بھی تسلیم کے اللہ تعالیٰ نے سامان پیدا فرمادیئے۔ جماعت نئی منزلیں طے کرنے لگی تبلیغ کے نئے نئے راستے کھلنے لگے اور پھر سیلائیٹ کے ذریعہ سے دنیا میں تبلیغ جانے لگی۔ پھر خلافت خامسہ میں بھی نئے راستوں میں مزید وسعت پیدا ہوئی جماعت کا پیغام ہزاروں سے نکل کر لاکھوں سے نکل کر کروڑوں میں جانے لگ گیا۔ ایک ملک یادو ملکوں کی بجائے کئی ملکوں میں اب مخالفت شروع ہو گئی ہے اور یہی احمدیت کی سچائی کی دلیل ہے اور یہی ترقی کی نشانی بھی ہے۔ احمدیت سے پیچھے ہٹانے کی کوششیں ہو رہی ہیں لیکن اللہ تعالیٰ اپنے وعدے کے موافق ترقی کی راہیں کھولتا چلا جا رہا ہے اور ترقی ہوتی چلی جا رہی ہی اور یہ سب باقیں ظاہر کرتی ہیں کہ عارضی روکوں کے باوجود اسلام کا غالبہ انشاء اللہ تعالیٰ حضرت مسیح موعود علیہ الصلوٰۃ والسلام کے ذریعہ اور آپ کے بعد جاری نظام خلافت کے ذریعہ ہی ہونا ہے۔ مخالفین چاہیں جتنا مرضی زور لگا لیں ان کے حصے میں نامرادی اور ناکامی ہی ہے۔ اللہ تعالیٰ ہر احمدی کو توفیق دے کہ وہ اپنے ایمان میں بھی مضبوط ہو اور اعمال صالحہ بجالانے والا بھی ہو اور عبادتوں کے معیار بھی ہر احمدی کے بلند ہوتے چلے جائیں تاکہ ہمیشہ اس ترقی کا حصہ بننے والے رہیں۔

خطبہ جمعہ کے آخر پر حضور انور نے چوہدری حمید احمد صاحب ابن مکرم چوہدری محمد سلیمان اختر صاحب آف یو۔ کے کی نماز جنازہ حاضر پڑھنے کا اعلان فرمایا جو 20 مئی 2017ء کو بیالیس سال کی عمر میں وفات پا گئے۔ ان اللہ وانا الیہ راجعون۔

## Khulasa Khutba Jumma Huzoor Anwar 26 May 2017

### BOOK POST (PRINTED MATTER)

To .....  
.....  
.....  
.....

From : Office Ansarullah Bharat, Aiwan-e-Ansar

Mohalla Ahmadiyya Qadian-143516, Dt.Gurdaspur, PUNJAB